

દર સોમવારે વોટ્સએપ પર પ્રકાશિત થતું  
કરન્ટ અફેર્સ નું એકમાત્ર મેગેઝીન

## \* વિદ્યાશક્તિ \*

→ આપના વોટ્સએપ પર અંક મેળવવા માટે  
**Join Vidhyashakti** લખી **7359470068** પર  
વોટ્સએપમાંથી મેસેજ મોકલવો. દર સોમવારે  
અંક મેળવવા આપના મોબાઇલમાં  
વિદ્યાશક્તિનો નંબર **SAVE** હોવો જરૂરી છે.  
અંક નં-૩૮ તા:૧૪ ઓગષ્ટ-૨૦૧૭

સંપાદક: દરબાર સહદેવસિંહ

સ્થળ : માળિયા હાટીના

જિ : જુનાગઢ

[www.vidhyashakti.blogspot.com](http://www.vidhyashakti.blogspot.com)

[Email : vidhyashaktigujarat@gmail.com](mailto:vidhyashaktigujarat@gmail.com)

## \* ~ ગુજરાત ~ \*

» ગુજરાતની રાજ્યસભાની ૩ બેઠકોની  
થયેલ ચુંટણીમાં અમિત શાહ, સ્મૃતિ ઇરાની  
અને અહમદ પટેલ ચુંટાયા. અહમદ પટેલ  
ગુજરાતમાંથી સતત પમી વાર ચુંટાયા.

» ગુજરાત સરકાર MSME (માઇક્રો,  
સ્મોલ અને મિડિયમ એન્ટરપ્રાઇઝ)ને પ્રોત્સાહન  
આપવા તાલુકા કક્ષાએ ૧૦ નવી ઔદ્યોગિક  
વસાહતની સ્થાપના કરશે.

» ગુજરાત વિધાનસભાની ચુંટણીમાં  
VVPAT (વોટર વેરીફાઇડ પેપર ઓડિટ ટ્રેલ )  
નો ઉપયોગ કરાશે. ચુંટણી કમિશને  
સુપ્રિમકોર્ટમાં જણાવ્યું.

» કોલેજનાં વિદ્યાર્થીઓને ૧ હજાર  
રૂપિયામાં ટેબ્લેટ વિતરીત કરવાનું  
અમદાવાદથી શરૂ. સમગ્ર ગુજરાતમાં ૩.૫ લાખ  
વિદ્યાર્થીઓને નમો ટેબ્લેટ એનાયત કરાશે.

» સ્વાઇનફ્લુની સારવારમાં મદદરૂપ  
થવા સરકારે હેલ્પલાઇન નંબર ૧૦૪ શરૂ કરી.  
સ્વાઇનફ્લુનાં રીપોર્ટ પુણેને બદલે રાજ્યની જ  
૯ લેબોરેટરીમાં થશે.

» મુખ્યમંત્રીના પ્રિન્સીપાલ સેક્રેટરી  
એસ.અપર્ણાની વર્લ્ડબેંકના એક્ઝીક્યુટીવ  
ડીરેક્ટર તરીકે નિમણુંક. તેઓ ભારત,  
બાંગ્લાદેશ, ભુટાન અને શ્રીલંકાનું વર્લ્ડબેંકમાં  
પ્રતિનિધીત્વ કરશે.

» ઇન્ડોનેશિયામાં યોજાનાર ટેબલ ટેનિસ  
ચેમ્પિયનશિપ માટે ગુજરાતનાં ૪ ખેલાડીની  
પસંદગી. વૈદેહી ચૌધરી, માધવીન કામથ,  
મોહિત બોન્ડે અને અમન પટેલનો સમાવેશ  
કરાયો.

## \* ~ ભારત ~ \*

» ભારત છોડો આંદોલનની ૭૫માં વર્ષની  
ઉજવણી નિમિત્તે રાષ્ટ્રપતિ દ્વારા સ્વાતંત્ર્યસેના  
નીઓને સન્માનીત કરાયા. પ્રધાનમંત્રી એ  
ભારત છોડોના કરો યા મરો ના નારા સામે "

હમ કરેંગે ઓર કરકે રહેંગે"નો નારો આપ્યો. ઉજવણીનો મુખ્ય વિષય "સંકલ્પથી સિધ્ધી" છે. સરકારે ભારત છોડો આંદોલન અને સ્વાતંત્ર્યસંગ્રામને લગતી કવિઝ લોન્ચ કરી. ભારત છોડો આંદોલનની ૮ ઓગષ્ટ ૧૯૪૨નાં રોજ મુંબઇનાં ગોવાલિયા ટેંક મેદાનમાં ગાંધીજીએ જાહેરાત કરી હતી અને "કરો યા મરો" નો નારો આપ્યો હતો.

» નીતિ આયોગે SATH (સસ્ટેનેબલ એક્શન ફોર ટ્રાંસફોર્મીંગ હ્યુમન) નાં કાયાપલટ કાર્યક્રમ માટે ઉત્તરપ્રદેશ, અસમ અને કર્ણાટકની પસંદગી કરી. જ્યારે શિક્ષણમાં પરિવર્તન માટે મધ્યપ્રદેશ, આરખંડ અને ઓરિસ્સાની પસંદગી કરી.

» જસ્ટીસ ટિપક મિશ્રા દેશનાં ૪૫માં ચીફ જસ્ટીસ બનશે. ચીફ જસ્ટીસ જે.એસ.કહેર ૨૭ ઓગષ્ટે નિવૃત્ત થાય છે.

» ભારત-અમેરિકાનાં સંયુક્ત ઉપક્રમે ૮મી ગ્લોબલ એન્ટરપ્રિન્યોરશિપ સમિટ હૈદરાબાદમાં યોજાશે. જેમાં અમેરિકાનું પ્રતિનિધી મંડળ રાષ્ટ્રપતિ ડોનાલ્ડ ટ્રમ્પની પુત્રી ઇવાન્કા ટ્રમ્પની આગેવાનીમાં ઉપસ્થિત રહેશે. આ સમિટ નીતિ આયોગ અને વિદેશી બાબતોનાં મંત્રાલય દ્વારા યોજાશે.

» સેન્ટ્રલ બોર્ડ ઓફ ફિલ્મ સર્ટીફિકેશન (CBFC)નાં ૨૮માં અધ્યક્ષ ગીતકાર પ્રસુન જોષી બન્યા. મિનિસ્ટ્રી ઓફ કોમ્યુનિકેશન એન્ડ બ્રોડકાસ્ટીંગ હસ્તકનાં ૧૯૫૨માં સ્થપાયેલ આ બોર્ડ ફિલ્મોને પ્રમાણપત્ર આપવાનું કાર્ય કરે છે.

કોઇપણ ફિલ્મ બોર્ડનાં સર્ટીફિકેટ બાદ જ સિનેમાઓમાં રજુ થાય છે.

» પર્યાવરણની જાળવણી કરવા પોલ્યુશન અન્ડર કન્ટ્રોલ સર્ટીફિકેટ ધરાવતા જ વાહનોને વિમો આપવા વિમા કંપનીઓને સુપ્રિમકોર્ટનો આદેશ.

» રાષ્ટ્રપતિ ભવનમાં ૧૩માં ઉપરાષ્ટ્રપતિ પદે વેકેયા નાયડુને રાષ્ટ્રપતિ રામનાથ કોવિંદએ શપથ લેવડાવ્યા.

» અફઘાનિસ્તાનના વિકાસ માટે ૨૦૧૧માં રચાયેલ હાર્ટ ઓફ એશિયા(ઇસ્તાંબુલ પ્રોસેસ)ની ૮મી બેઠક નવી દિલ્હીમાં યોજાય.

» સ્વચ્છતા સર્વેક્ષણમાં કેરલ અને હરિયાણા રાજ્ય ટોપ પર રહ્યા. જ્યારે યુપી અને બિહાર સૌથી પાછળ છે.

» ભોપાલમાં ભારત-ASEAN દેશોનું યુવા સંમેલન યોજાશે.. તેની થીમ "શેર વેલ્યુ:કોમન ડેસ્ટીની" છે.

» સરકારે નમામી ગંગે માટેની ૧૦ પરિયોજનાઓને મંજૂરી આપી. ૨૦૩ કરોડના ખર્ચે ૧૦ પરિયોજનાં બિહાર, પશ્ચિમબંગાળ અને યુપીમાં શરૂ થશે. ૫ રાજ્યોમાં ગંગા મોનિટરીંગ સેન્ટર બનશે.

» દેશનું પ્રથમ રેલ્વે ડિઝાસ્ટર મેનેજમેન્ટ વિલેજ બેંગ્લોર નજીક હેજાલામાં બનશે. તેમાં રેલ્વેના અકસ્માત બાબતનો અભ્યાસ થશે અને તેને નિવારવાનાં ઉપાયોની કામગીરી થશે.

» ભારતીય બંધારણની કલમ ૩૫A બાબતે

જમ્મુ કાશ્મીરના મુખ્યમંત્રી મહેબુબા મુફ્તી પ્રધાનમંત્રીને મળ્યા. કલમ -35A જમ્મુ કાશ્મીર વિધાનસભાને સ્થાયી નાગરીકની પરિભાષા નક્કી કરવાનો અધિકાર આપે છે. હાલમાં જમ્મુ કાશ્મીરનાં નાગરીકોને જ ત્યાં સ્થાયી સંપત્તિ ખરીદવાનો અને નોકરીનો અધિકાર આપે છે. દેશનાં અન્ય રાજ્યનાં નાગરિકો ત્યાં સંપત્તિ ખરીદી શકતા નથી.

» કેન્દ્ર સરકારે સ્વચ્છ ભારત અભિયાનનાં બ્રાન્ડ એમ્બેસેન્ડર તરીકે અક્ષયકુમારની નિમણૂક કરી.

\* ~ વિશ્વ ~ \*

» ઇરાનમાં રાષ્ટ્રપતિ હસન રૂહાનીએ ઉપરાષ્ટ્રપતિ તરીકે બે મહિલા માસૌમેહ ઇબ્તેકેર અને લાયા જૌનેદીની નિમણૂક કરી.

» દક્ષિણ આફ્રિકામાં અવિશ્વાસ પ્રસ્તાવ બાદ થયેલ મતદાનમાં રાષ્ટ્રપતિ જેકબ ઝુમાની જીત થઈ.

» BIMSTEC નાં વિદેશમંત્રીઓની ૧૫મી બેઠક ૧૦ થી ૧૧ ઓગષ્ટ દરમિયાન કાઠમંડુમાં યોજાઈ. BIMSTEC(bay of Bengal initiative for multi sectoral technical and economic co operationa ) ના સભ્ય દેશ ભારત, ભુતાન, બાંગ્લાદેશ, મ્યાનમાર, નેપાળ, શ્રીલંકા અને થાઇલેન્ડ છે અને તેનું વડુમથક ઢાકામાં છે.

» ઉતર કોરીયાએ અમેરિકાનાં ગુઆમ દ્વિપ પર હુમલો કરવાની ધમકી આપી. ગુઆમ

દ્વિપ પશ્ચિમ પેસિફિક સમુદ્રમાં ફિલિપીન્સ અને હવાઇ ટાપુ વચ્ચે આવેલ છે. ઉતર કોરીયાથી ૩૪૦૦ કિમી દૂર અને અમેરિકાથી ૧૧૦૦૦ કિમી દૂર ૫૧૪ વર્ગ કિમી ક્ષેત્રફળ ધરાવતા આ ટાપુ પર ૧.૬૩ લાખની વસ્તી છે. ૧૮૯૮ થી અમેરિકાના કબ્જામાં રહેલ આ ટાપુ પર અમેરિકાનાં ૬ હજારથી વધુ સૈનિકો અને મિસાઇલ વિરોધી THAD(ટર્મીનલ હાઇ અલ્ટીટ્યુડ એરિયા ડીફેન્સ) સિસ્ટમ તૈનાત છે.

» કેન્યાનાં રાષ્ટ્રપતિ તરીકે ઉહરૂ કેન્યાતા બીજીવાર ચુંટાયા. આફ્રિકી દેશ કેન્યાની રાજધાની નૈરોબી છે.

» એશિયા ગેમ ચેન્ડર પુરસ્કાર માટે ભારતીય મુળના દેવ પટેલની પસંદગી. ૧ નવે. ના રોજ યુનો દ્વારા એવોર્ડ એનાયત થશે. ભારતમાં લાખો બેઘર બાળકો માટે તેમણે લાયનહાર્ટ અભિયાનથી ૨.૫ લાખ ડોલર એકત્ર કર્યા છે.

» ક્યોટો પ્રોટોકોલના બિજા કમિટમેન્ટ પીરીયડ પર ભારત વતી યુનોમાં ભારતના રાજદુત સૈયદ અકબરુદીને હસ્તાક્ષર કર્યા અને કાર્બન ઉત્સર્જન ઘટાડવા પર ભારતની પ્રતિબદ્ધતા જાહેર કરી. ભારત આવી સમજૂતિ કરનાર ૮૦મો દેશ બન્યો છે. ક્યોટો પ્રોટોકોલ ડીસે-૧૯૯૭માં જાપાનમાં અપનાવાયેલ અને તેની અમલવારી ફેબ્રુ-૨૦૦૫ થી શરૂ થઈ છે.

» ફોર્બસની વિશ્વની ૧૦૦ ઇનોવેટીવ કંપનીઓમાં ભારતની ૩ કંપનીઓનો સમાવેશ. હિન્દુસ્તાન યુનિલીવર, એશિયન પેઇન્ટ્સ, અને

ભારતી એરટેલ સામેલ થઇ. સેલફોર્સ.કોમ વિશ્વમાં પ્રથમ ક્રમે છે.

### \* ~ આર્થિક જગત ~ \*

- » ઇન્કમેટેક્સ રિટર્ન ફાઇલ કરનારાની સંખ્યામાં ૨૫%નો વધારો થયો. ૨.૮૨ કરોડ લોકોએ રિટર્ન ફાઇલ કર્યું. સરકારે પાનકાર્ડ સાથે આધારલિંક ફરજિયાત કરી દેતા ૯.૩ કરોડ પાનકાર્ડ આધાર સાથે લિંક થયા.
- » ૨૦૨૨ સુધીમાં ગરીબો માટે ૨ કરોડ ઘર બનાવવાની યોજના અંતર્ગત હોમલોન આપવા માટે સરકારે ૨૩૧ બેંકો અને ફાઇનાન્સ કંપનીઓને મંજૂરી આપી.
- » ભારત સરકાર હસ્તકની હેલિકોપ્ટર સેવા આપતી કંપની પવન હંસ લિમિટેડમાં ડિસઇન્વેસ્ટમેન્ટને આર્થિક મામલોની સમિતિએ મંજૂરી આપી. નોયડામાં મુખ્યાલય ધરાવતી પવનહંસની સ્થાપના ૧૯૮૬માં થયેલ .
- » અમેરિકાની એમેઝોનને ટકકર આપવા ભારતીય ઇ-કોમર્સ કંપની ફ્લિપકાર્ટમાં જાપાનની સોફ્ટબેંકે ૧૬ હજાર કરોડનું રોકાણ કર્યું.
- » FDI(ફોરેન ડાઇરેક્ટ ઇન્વેસ્ટમેન્ટ)માં ભારત વિશ્વની સૌથી ખુલ્લી અર્થવ્યવસ્થા બની. ભારતમાં આવતા FDIમાં મોરેશિયસનો ૩૬.૨% , સિંગાપોરનો ૨૦% અને જાપાનનો ફાળો ૧૦% છે.
- » એક્ઝિમ બેંકનાં મેનેજીંગ ડીરેક્ટર

તરીકે ડેવિડ રસ્કિન્હાની નિમણુંક. એક્સપોર્ટ બેંક એક્ઝિમ બેંકની સ્થાપના ૧૯૮૨માં મુંબઇમાં થયેલ.

- » શેરબજારમાં લિસ્ટેડ ૩૩૧ શેલ કંપનીઓ પર SEBI (સિક્યુરીટીઝ એન્ડ એકચેન્જ બોર્ડ ઓફ ઇન્ડિયા) એ કારોબાર કરવા પર પ્રતિબંધ લગાવ્યો.
- » ICICI બેંકે બચત ખાતા ધારકો માટે ઇન્સ્ટન્ટ ક્રેડિટ કાર્ડ લોન્ચ કર્યું. તેમાં ૪ લાખ સુધીની ક્રેડિટ સીમા મળશે.
- » જેટ એરવેઝનાં CEO વિનય દુબે બન્યાં.
- » સરકારે આયાતી પામતેલની ડ્યુટી ૧૦% વધારીને ૧૫% કરી. ભારત મલેશિયા અને ઇન્ડોનેશિયામાંથી પામતેલ આયાત કરે છે.
- » SEBI એ ઇન્ડિયા ઇન્ટરનેશનલ એકચેન્જ (ઇન્ડિયા INX) ને ગોલ્ડ ઓપ્શન પર ટ્રેડીંગ શરૂ કરવાની મંજૂરી આપી. ૩૦ ઓગષ્ટથી કારોબાર શરૂ કરશે.

### \* ~ રમત જગત ~ \*

- » કેરલની હાઇકોર્ટે ક્રિકેટર શાંતાકુમારન શ્રીસંત પર લાગેલ આજીવન પ્રતિબંધને રદ કર્યો. BCCI એ ૨૦૧૩ ની IPL-૬માં સ્પોટ ફિક્સીંગનાં મામલે પ્રતિબંધ લગાવ્યો છે.
- » ભારતમાં ઓક્ટોબરમાં યોજાનાર FIFA અંડર-૧૭ વર્લ્ડકપની ટ્રોફી ૧૭ ઓગષ્ટથી ૨૭

સપ્ટેમ્બર દરમિયાન દિલ્હી, મુંબઇ, ગોવા, કોચ્ચી, ગૌહાટી અને કલકત્તાનો પ્રવાસ કરશે.

» FIFA ના રેકિંગમાં ભારત એક સ્થાનની પીછેહઠ સાથે ૯૬માં સ્થાને પહોંચ્યું. FIFA ની સ્થાપના-૧૯૦૪માં થયેલ અને તેનું હેડ ક્વાર્ટર ઝયુરીચ (સ્વિટ્ઝરલેન્ડ)માં છે. તેનું આદર્શ વાક્ય " ફોર ધ ગેમ-ફોર ધ વર્લ્ડ" છે

» ICC ઓલરાઉન્ડર ટેસ્ટ રેકિંગમાં બાંગ્લાદેશનાં શકિલ અલ હસનને પછાડીને રવિન્દ્ર જાડેજા પ્રથમ ક્રમે પહોંચ્યો. તે ટેસ્ટ બોલિંગમાં પણ પ્રથમ ક્રમે છે.

» કઝાખસ્તાનનાં અસ્તાનામાં યોજાયેલ ૭મી એશિયન શોટગન ચેમ્પિયનશિપમાં ભારતીય ટીમે કુલ ૬ મેડલ જીત્યા. અંકુર મિતલ અને રશ્મિ રાહોડે ગોલ્ડ જીત્યા.

» WHO દ્વારા દક્ષિણ પૂર્વ એશિયા ક્ષેત્ર માટે સદભાવના દ્રુત તરીકે ફલાઇંગ શિખનાં નામે જાણિતા મિલ્ખાસિંહની નિમણૂંક કરી.

» પાકિસ્તાન ક્રિકેટ કન્ટ્રોલ બોર્ડના વિરોધ બાદ બેંગ્લોરમાં યોજાનાર અંડર-૧૯ એશિયા ક્રિકેટ કપ ટુર્નામેન્ટ હવે બેંગ્લોરને બદલે મલેશિયામાં યોજાશે. આ ટુર્નામેન્ટમાં ૮ ટીમો હશે.

**\* ~ સંરક્ષણ / વિજ્ઞાન ~ \***

» અમેરિકામાં પ્રથમવાર જીનેટિકલી મોડીફાઇડ (GM) માનવભૂણ વિકસીત કરાયું.

વૈજ્ઞાનિકોની ટીમે CRISPR ટેકનોલોજીનો ઉપયોગ કરીને માનવભૂણના જીન્સમાં ફેરફાર કર્યો છે. વૈજ્ઞાનિકોની આ ટીમમાં ભારતીય મુળનાં ડો.સંજીવ કૌલ પણ સામેલ છે.

» ISRO ૩૧ ઓગષ્ટે ક્ષેત્રીય નેવિગેશન પ્રણાલી "નાવિક"નાં ઉપગ્રહ IRNSS-1 H નું પ્રક્ષેપણ કરશે. આ ઉપગ્રહ IRNSS-1 A નું સ્થાન લેશે, કારણ કે તેની પરમાણુ ઘડિયાળ ખરાબ થઇ ગઇ છે.

» ભારતીય વાયુસેનાનાં અત્યાધુનિક જગુઆર વિમાનો ઇઝરાયેલ ની હાઇટેકનોલોજી ધરાવતી AESA(એકટીવ ઇલેક્ટ્રોનિકલી સ્કેન્ડ એરે) રડારથી સજ્જ થયા. દુશ્મનોનાં ઘણા ઠેકાણા પર એકસાથે ત્રાટકી શકશે.

» ગોવામાં ભારતીય તટ રક્ષક જહાજ શૌર્ય કોસ્ટગાર્ડમાં વિધિવત રીતે સામેલ કરાયું. આ ઓફશોર પેટ્રોલ વેસેલનું ગોવા શિપયાર્ડ દ્વારા નિર્માણ કરાયું છે. આ જહાજ ૨૩૫૦ ટન વજન અને ૯૧૦૦ કિ.વો.નાં ડિઝલ એન્જીન સાથે અત્યાધુનિક કોમ્યુનિકેશન સિસ્ટમ, નેવીગેશન, સેંસર અને ૩૦ MM નેવલ ગન થી સજ્જ છે. તેના પર હેલિકોપ્ટર પણ તૈનાત રહેશે.

» BSF ના પ્રોજેક્ટ કોમ્પ્રીહેન્સીવ ઇન્ટીગ્રેટેડ બોર્ડર મેનેજમેન્ટ સિસ્ટમ (CIBMS) હેઠળ ઇઝરાયેલની જેમ ભારતે પાકિસ્તાનની જમ્મુ-કાશ્મીર સીમામાં હાઇટેકનોલોજી યુક્ત વાડ લગાડવાનું શરૂ કર્યું. આ વાડ સીસીટીવી કેમેરા, નાઇટ વિઝન કેમેરા, અને સેંસરથી સજ્જ હશે. જે ધુસપેઠની કોશિસ થતા જ એલર્ટ

આપશે.

» ભારત-અમેરિકાની આર્મીનો ૧૩મો સંયુક્ત યુધ્ધાભ્યાસ અમેરિકાનાં લુઇસ મેકડોર્ક પર સપ્ટેમ્બરમાં યોજાશે. જેમાં ગોરખા રાઇફલના ૨૦૦ જવાનો ભાગ લેશે.

» ISRO હાઇપર સ્પેક્ટ્રલ ઇમેજીંગ ઉપગ્રહ લોન્ચ કરશે. તેનાથી પૃથ્વી પરના ઓબ્જેક્ટ, અને વસ્તુઓની ઓળખ થઇ શકશે. પૃથ્વીથી ૬૦૦ કિમી અવકાસમાં રહેલ આ ઉપગ્રહ પાકોનું નિરીક્ષણ, તેલ અને ખનિજોનું સંશોધન અને સૈન્યના સર્વેલન્સ માટે કામ કરશે.

» ભારત રશિયા વચ્ચે મેગા વોર ગેમ "ઇન્દ્રા" ઓક્ટોબરમાં રશિયામાં યોજાશે. તેમાં આર્મી, નેવી અને એરફોર્સ એમ ત્રણેય ફોર્સ જોડાશે. વિદેશી ધરતી પર ભારતનો આવો પ્રથમ યુધ્ધ અભ્યાસ હશે કે જેમાં ત્રણેય સેના જોડાશે.

### Person of The Week

#### -જસ્ટીસ ટીપક મિશ્રા-

-૩ ઓક્ટો ૧૯૫૩માં બાનાપુર ઓરિસ્સામાં

જન્મ

-તેઓ દેશના ૨૧માં ચીફ જસ્ટીસ રંગનાથ મિશ્રાના ભત્રીજા છે.

-તેઓ ચીફ જસ્ટીસ બનનાર ઓરિસ્સા રાજ્યનાં ત્રિજા વ્યક્તિ છે. તે પહેલા રંગનાથ મિશ્રા અને જીબી પટનાયક ચીફ જસ્ટીસ બન્યા હતા.

-૧૯૭૭થી ઓરિસ્સા હાઇકોર્ટમાં વકિલાતની

શરૂઆત કરેલ.

-૧૯૯૬માં ઓરિસ્સા હાઇકોર્ટમાં જજ બન્યા.

-૨૦૦૯માં પટના હાઇકોર્ટનાં ચીફ જસ્ટીસ બન્યા.

-૨૦૧૦માં દિલ્હી હાઇકોર્ટના ચીફ જસ્ટીસ બન્યા હતા.

-૨૦૧૧માં સુપ્રીમકોર્ટમાં જજ બન્યા.

-દેશનાં ૪૫માં ચીફ જસ્ટીસ બન્યા.

-૨૪ કલાકમાં ઓનલાઇન FIR, નિર્ભયા કેસ, અને યાકુબ મેમણ કેસ જેવા મહત્વનાં ચુકાદા આપ્યા.

### \* Days of The week \*

૭ ઓગષ્ટ- વિશ્વ સંસ્કૃત દિવસ(શ્રાવણ પુર્ણિમા)

૮-ઓગષ્ટ-શહિદ દિવસ ગુજરાત,

હિન્દ છોડો દિવસ,

૯-ઓગષ્ટ- વિશ્વ આદીવાસી દિવસ

૧૦-ઓગષ્ટ-વિશ્વ બાયોડિઝલ દિવસ,

વિશ્વ સિંહ દિવસ

૧૨-ઓગષ્ટ-આંતરરાષ્ટ્રીય યુવા દિવસ(૨૦૧૭

નો વિષય-યુવાઓ દ્વારા શાંતિનું

નિર્માણ)

### \* ~પ્રશ્નોત્તરી\* ~

(૧) ગુજરાતમાં વધુ કેટલી ઔદ્યોગિક વસાહત બનશે ?

(૨) VVPAT નું પુરુ નામ શુ છે ?

- (૩) ગુજરાત સરકાર વિદ્યાર્થીઓને કેટલા રૂપિયામાં ટેબ્લેટ આપશે ?
- (૪) સ્વાઇન ફ્લુ માટે સરકારે કયા નંબરની હેલ્પલાઇન શરૂ કરી છે ?
- (૫) વર્લ્ડબેંકનાં એક્ઝીક્યુટીવ ડીરેક્ટર તરીકે ગુજરાતનાં કયા અધિકારીની નિમણૂક થઇ ?
- (૬) ભારત છોડો આંદોલનની કેટલા વર્ષની ઉજવણી થઇ રહી છે ?
- (૭) SATH નું પુરૂ નામ શું છે ?
- (૮) ભારતનાં ૪૫માં ચીફ જસ્ટીસ કોણ બન્યું ?
- (૯) ૮મી ગ્લોબલ એન્ટરપ્રિન્યોરશિપ સમિતિ કયા યોજાશે ?
- (૧૦) CBFC નું અધ્યક્ષ કોણ બન્યું છે ?
- (૧૧) દેશનું પ્રથમ ડીઝાસ્ટર મેનેજમેન્ટ વિલેજ કયા બનશે ?
- (૧૨) તાજેતરમાં ચર્ચામાં આવેલ જમ્મુ કાશ્મીરને લગતી ભારતીય બંધારણની કલમ કઇ છે ?
- (૧૩) સ્વચ્છ ભારતનાં બ્રાન્ડ એમ્બેસેન્ડર તરીકે કોની નિમણૂક થઇ છે ?
- (૧૪) દક્ષિણ આફ્રિકામાં કયા રાષ્ટ્રપતિએ અવિશ્વાસનો પ્રસ્તાવ જીત્યો ?
- (૧૫) BIMSTEC નું મુખ્યાલય કયા આવેલ છે ?
- (૧૬) ઉત્તર કોરીયા એ અમેરિકાના કયા ટાપુ પર હુમલો કરવાની ધમકી આપી છે ?
- (૧૭) ક્યોટો પ્રોટોકોલની બિજી પ્રતિબદ્ધતા પર હસ્તાક્ષ કરનાર ભારત કેટલામો દેશ બન્યો ?
- (૧૮) હેલિકોપ્ટર સેવા આપતી સરકારની કઇ કંપનીમાં ડિસઇન્વેસ્ટમેન્ટને મંજૂરી મળી ?

- (૧૯) એક્ઝીમ બેંકનાં મેનેજીંગ ડીરેક્ટર કોણ બન્યું ?
- (૨૦) કેરળ હાઇકોર્ટે કયા ક્રિકેટર પરનાં આજીવન પ્રતિબંધને હટાવ્યો ?
- (૨૧) મિલ્ખાસિંહની કયા સંગઠનના સદભાવના દ્રુત તરીકે નિમણૂક થઇ ?
- (૨૨) અંડર ૧૯ એશિયા કપ ક્રિકેટ ટુર્નામેન્ટ હવે ભારતને બદલે કયા દેશમાં યોજાશે ?
- (૨૩) ઇસરો નાવિક માટે IRNSS-1 A ના સ્થાને હવે કયો ઉપગ્રહ લોન્ચ કરશે ?
- (૨૪) વિશ્વ સિંહ દિવસ કયારે ઉજવાય છે ?

\* ~ જવાબો \* ~

- (૧) ૧૦ (૨) વોટર વેરીફાઇડ પેપર ઓડિટ ટ્રેલ (૩) ૧૦૦૦ રૂપિયા (૪) ૧૦૪ (૫) એસ.અપર્ણા (૬) ૭૫ વર્ષ (૭) સસ્તેનેબલ એક્શન ફોર ટ્રાંસફોર્મીંગ હ્યુમન (૮) જસ્ટીસ દિપક મિશ્રા (૯) હૈદરાબાદ (૧૦) પ્રસુન જોષી (૧૧) બેંગ્લોર (૧૨) કલમ ૩૫A (૧૩) અક્ષય કુમાર (૧૪) જેકબ જુમ્મા (૧૫) ઢાકા (૧૬) ગુઆમ (૧૭) ૮૦મો (૧૮) પવનહંસ (૧૯) ડેવીડ રસકિન્હા (૨૦) શ્રીસંત (૨૧) WHO (૨૨) મલેશિયા (૨૩) IRNSS-1 H (૨૪) ૧૦ ઓગષ્ટ